











## Літаратурна-музычны квэст "Восеньскі кошчык"

Менавіта такую назву насіла мерапрыемства, якое адбылося 24 кастрычніка 2021 года ў Менску, у бібліятэцы нумар адзін імя Талстога. У гэты сонечны, прыгожы восеньскі дзень там сабраліся сталічныя творцы, каб пачытаць вершы, паспяваць песні і ўславіць пакутную прыгажуню восень, якая адвечна дорыць людзям самыя розныя пачуцці. Гэта і захапленне дзіўнай прыгажосцю рознакаляровай лістоты, і магчымасць пагуляць пад яркім, але ўжо зусім не цёплым сонцам, і непрыемнасці ад халодных вятроў і дажджоў, і шчымлівае адчуванне блізкасці смерці зусім ужо позняй восенню...

Праходзіла імпрэза пад эгідай Менскага літаратурнага клуба "Экватар". Дарэчы, практычна ўсе выступоўцы якраз і з'яўляліся сябрамі суполкі. Вядоўцам "Восеньскага кошчыка" стаў кіраўнік літклуба "Экватар", паэт, пісьменнік, журналіст Вячаслаў Корбут. Ён шчыра прывітаў сяброў



суполкі, прыйшоўшых на імпрэзу, а таксама гасцей мерапрыемства. Потым Вячаслаў усталяваў на бачным месцы сапраўдныя восеньскія лістоты і зазначыў, што кошчык гэты не пусты, але пра падрабязнасці прысутныя даведаюцца крыху пазней.

Асобна вядовец зазначыў, што яму вельмі прыемна, што на мерапрыемстве будуць выступаць ажно дзве кастрычніцкія імянінныцы, чароўныя пані, паэтка і пісьменніцы, якія, дарэчы, нарадзіліся ў адзін і той жа год, - Таццяна Барысюк і Інга Вінарская.

Далей Вячаслаў Корбут распачаў канцэртную праграму "Восеньскага кошчыка" і прачытаў сабраўшымся ў бібліятэцы прафесіяналам і аматарам літаратуры нізку сваіх вершаў, а таксама ўрываў з новай паэмы. І канешне, прысутныя пачулі ў выкананні Вячаслава некалькі восеньскіх паэтычных твораў, сярод якіх быў і гэты верш:

\*\*\*

*Ты не шкадуі, што восень надышла, -  
Яна, бы пані, мільгане спадніцай...  
У прыцемках садоў касцёр палаў  
Лістоты дзён былых - праз звон крыніцы.*

*Мае раптоўна думкі абудзіў:  
Ці жыў я чалавекам, ці звяругай,  
Гадзіны лёсу з праўдаю спасціг?  
Ці згруганом кружыў сабе паўкругам?*

*Астатні той паўкруг спасціг пасля,  
Лістота дрогкая лягла на дахі...  
І мы пайшлі матляцца, быццам сцяг,  
А потым кожны ўжо - да ўласнай плахі.*

*Ах, восень! Ты - свавольная мадам,  
І недаступнай мройшся паэту.  
Не трэба слёз, не плач дажджом, бо нам,  
Не адчаницца ад тваіх сакрэтаў.*

*Вязі нас час, задай кудлаты гром  
Нябёсных пырскаў восеньскаму ранку.  
Я стаў не там, дзе нечакана гром  
Ноч разбурыў праз познюю маланку.*

*Ты не шкадуі... Пакорлівым дасць лёс  
Магутны дух да часавага руху.  
У новы дзень той восені, бы ў крос,  
Бяжы, жыццё! Ляці і нас не слухай!..*

Выйшаўшы да прысутных следам за Вячаславам Корбутам шэф-рэдактар "Літаратурнага экватара", паэтка, пісьменніца і журналістка Інга Вінарская адразу наблізілася да ўпрыгожаннага лісцем кошчыка, дастала адтуль яблык і працягнула яго Вячаславу Корбуту са словамі: "Дык спакусіла



*Зноўку лямпачкі, зорачкі, святы і святкі -  
Ледзяшы ад салютаў звяняць удваяне!..  
Твае рукі і вусны - ужо без аглядкі...  
Адчуваю я, знаю: ты любіш мяне!..*

Напрыканцы свайго выступлення спадарыня Інга таксама атрымала яблык - цяпер ужо з рук Вячаслава Корбута. Дарэчы, на працягу імпрэзы яблык з "Восеньскага кошчыка" былі падараваны ўсім выступоўцам.

Літаратурны наватар, эксперыментатар, эпатажны паэт і чалавек Юрась Нераток таксама нарадзіўся ўвосень, і пара гэтая яму не чужая. У верасні 2021 года спадар Юрась адзначыў свой юбілей (лічбу ўдакладняць не будзем). На "Восеньскі кошчык" творца прыйшоў не з пустымі рукамі: ён прадэманстравалі прысутным дзве новыя кнігі: "Лірычныя аўтары: Нік Аблом ды іншыя. Кніга 1. Нік Аблом", "Лірычныя аўтары: Нік Аблом ды іншыя. Кніга 2. Эдуард Гонкі, Клеафас Антуан, Кін Молба. Нэнсі О'Фазар". Справа ў тым, што шануюны спадар вельмі любіць працаваць пад псеўданімамі, і ўсе гэтыя прыдуманьныя творцы змяшчаюцца ў шматграннай асобе Юрася Нератка. Прысутныя пачулі ў выкананні паэта шэраг наватарска-эксперыментальных вершаў з новых кніг аўтара - прычым, ад розных імёнаў.

За музычную частку "Восеньскага кошчыка" адказваў 24 кастрычніка 2021 года паэт, бард, выканаўца ўласных песень пад гітару Кірыл Бандзерс. Кірыл - вельмі цікавы малады чалавек: высокага росту, са светлымі доўгімі валасамі, з блакітнымі вачыма. Знешнасць амаль анёльская. А вось вершы і песні ў спадара Бандзерса зусім не анёльскія: тэксты жорсткія, часам на грані фолу. І голас барда адпавядае ягоным вершам і тэкстам - нізкі, нават трохі хрыплы. Да прысутных Кірыл Бандзерс выходзіў двой-



чы: у сярэдзіне і напрыканцы імпрэзы. Сярод выкананых спеваком і музыкой песень быў і твор пад назвай "Насланне":

*як нап'ешся вады азёрнай  
што надобрым туманам курыца  
не шукай у вачах маіх зёрнаў  
дзюбай месяца чорная курыца*

*там бядою гнядою худою  
зрэнка чорныя разараны  
на іх кат цісьне цяжкай хадою  
сее кроў ні за што пакараных*

*ты дзяўбеш маіх воч разоры  
дзе прайшоў ужо сейбіт клятвы  
ці знаходзіш чаго апроч гора?  
апроч страты?*

*дык пачуй мяне стань пакорнаю  
праз яго белы сьвет паршывіцца  
дзюбай месяца курыца чорная  
дзеўбані яго гада ў патыліцу*

*то ня сейбіт то кат павер мне  
пажывіцца пакінь спадзеў  
не шукай у вачах маіх зерня  
кроў людзей гэта кроў людзей.*

Паэты Вячаслаў Данілаў і Тамара Смірнова - даўнія і адданыя сябры літаратурнага клуба "Экватар", якія кожны год прымаюць удзел у альманаху "Літаратурны экватар" і намагаюцца не прапусьціць ніводнага мерапрыемства - з тых, якія ладзіць суполка. І канешне, Вячаслаў і Тамара не маглі не завітаць на "Восеньскі кошчык". Вячаслаў чытаў сумныя філасофскія вершы, а Тамара аддала перавагу ў сваім выступленні вершам пра каханне.

Глеб Ганчароў з'явіўся ў літаратурным клубе "Экватар" не так даўно - напачатку 2021 года. Прывяла яго ў суполку вядомая літаратуразнаўца Таццяна Барысюк, якая вельмі ўважліва назірае за літаратурным працэсам у нашай краіне і часцяком адкрывае новыя таленавітыя імёны. Так было і са спадаром Ганчаровым, чые вершы спадарыня Таццяна пабачыла ў Інтэр-

*Патанаюць у восеньскім змроку гардзіны,  
І, нажаль, не хапае агню ў каміне...  
Вось падкаласці б паленцаў,*

*траскучых і дзіўных!..  
Ведаць толькі хачу, што ты любіш мяне...*

*Дастаткова мне верыць  
гульні рыжых высяў,  
Што прыйшоўшыя восень  
падорыць, бы ў сне.  
Нат і голасу ты на мяне не павысіў,  
Дык і мне не сказаў, што ты любіш мяне.*

*Лістапады мінуць, хутка будуць завеі,  
Лютавец будзе холад, нібы на вайне.  
Саграваючы сэрца мне новай надзеяй,  
Раскажы, насамрэч, як ты любіш мяне.*





## Вольны час па хэштэгу #КАНІКУЛЫЎБІБЛІЯТЭЦЫ

Актыўны адпачынак, гульні і спаборніцтвы, экскурсіі і падарожжы - усё гэта дапамагло чытачам бібліятэчных філіялаў ДУК "Лідская раённая бібліятэка імя Янкі Купалы" ярка і незабыўна правесці канікулы.

Восеньскія канікулы - гэта злёгка запознены працяг лета. За вокнамі свеціць яркае сонейка, цёплае надвор'е так і вабіць выбегчы на двор, і дзецям так хочацца пакінуць школьную парту і правесці час у тых месцах, дзе можна адпачыць, набрацца сіл пасля вучобы ды і папоўніць свой багаж ведаў.

У дні восеньскіх школьных канікул у бібліятэках Лідчыны прайшлі самыя разнастайныя і пазнавальныя мерапрыемствы, майстар-класы, віктарыны і конкурсы. Кожнае мерапрыемства было скіравана не толькі на тое, каб пацешыць, але і на тое, каб даць магчымасць даведацца што-небудзь новае, нечому навучыцца, здабыць новых знаёмых і сяброў.

Філіял "Лідская гарадская бібліятэка № 6 імя В. Таўлая" сабраў хлопчыкаў і дзяўчынак падчас восеньскіх канікул, каб пацешыць, павесяліць і дадаць ведаў. Для малодшых школьнікаў праводзілася экскурсія пад назвай "З кнігай прызначана сустрэча". Бібліятэкары пазнаёмілі з дзіцячым фондам і асноўнымі правіламі, якія павінен выконваць кожны наведвальнік бібліятэкі.



Філіял "Інтэграваная бібліятэка аграгарадка Тарнова" сустрэў юных чытачоў у сваіх сценах на гутарцы ля кніжнай выставы "Аб роднай зямлі з любоўю". Ёсць на зямлі шмат цудоўных і дзіўных месцаў, якія нібы зачароўваюць сваёй прыгажосцю, прыцягваючы да сябе невядомай сілай. На мерапрыемстве дзеці атрымалі магчымасць праявіць сваю любоў да таго адзінага месца Зямлі, якое лічаць родным. На выставе былі прадстаўлены маляўнічыя выданні, з якіх маленькія чытачы даведаліся шмат цікавых фактаў пра беларускую зямлю. Веды аб краі, развіццё цікавасці да мінулага - гэта прыступка да далейшага ўсведамлення сваёй Радзімы, яе гісторыі і культуры.

4 лістапада дзверы філіяла "Лідская гарадская бібліятэка № 3" ветліва расчыніліся для дзяцей 3-га класа ДУА "Сярэдняя школа № 13 г. Ліда". Навучэнцы паспрабавалі сябе ў інтэлектуальна-забаўляльнай гульні "З кнігай весела кроцьчыць", у якой быў прапанаваны турнір "Марскі бой". Дзеці з задавальненнем разгадвалі крыжаванкі, рэбусы, вызначалі, каму з казачных герояў належаць рэчы, адказвалі на розныя пытанні і знаходзілі памылкі ва ўрыўках твораў. Удзельнікі мерапрыемства "знішчылі" ўсе караблі свайго суперніка і выйгралі турнір, тым самым паказаўшы свае бліскучыя веды ў галіне

літаратуры.

У той жа дзень філіял "Лідская гарадская дзіцячая бібліятэка" наведвалі хлопчыкі і дзяўчынкі з прышкольнага лагера ДУА "Ёдкаўская сярэдняя школа", загадзя прачытаўшы кнігу А.А. Мілна "Віні Пух і ўсе, усе, усе", і з велізарным энтузіязмам прынялі ўдзел у займальным літаратурным спаборніцтве "Віні Пух у гасці да нас спяшаецца!".



Стала добрай традыцыяй для Лідскай раённай бібліятэкі імя Янкі Купалы работа з дзецьмі, якія наведваюць школьны лагер падчас восеньскіх канікул. Так, 4 лістапада праводзілася экскурсія па біблія-



тэцы для дзяцей з прышкольнага лагера ДУА "Сярэдняя школа № 6 г. Ліды". На абанеменце дзецям распавялі, як стаць чытачом бібліятэкі, пазнаёмілі з размяшчэннем кніжнага фонду, у вершаванай форме распавялі аб нехайных чытачах і правілах карыстання кнігамі. У чыгальнай зале госці здзейснілі экскурсе у далёкае мінулае. Ім распавялі пра гісторыю з'яўлення пісьменства, паказалі розныя пісьмовыя прыналежнасці, а пасля прапанавалі самім стаць пісцямі тых часоў. Скончылася экскурсія ў канферэнц-зале мультымедычным падарожжам па казачнай краіне, падчас якога дзеці сустрэліся са сваімі любімымі кніжнымі героямі. Бібліятэкары

свята. Прысутныя прынялі ўдзел у бліц-апытанні, праслухалі агляд літаратуры па гэтай тэме, а таксама іх увазе быў прапанаваны мультфільм "Мальчыш-Кібальчыш".

5 кастрычніка ў філіяле "Лідская гарадская бібліятэка № 1" адбылася экскурсія па бібліятэцы "Рады мы заўсёды гасцям, запрашаем у гасці да нас" для вучняў ДУА "Сярэдняя школа № 6 г. Ліда". Супрацоўнікі бібліятэкі гасцінна сустрэлі дзяцей і прапанавалі здзейсніць займальнае падарожжа ў свет кнігі. Хлопцы і дзяўчаты з вялікай цікавасцю слухалі расказ бібліятэкара. Яна пазнаёміла дзяцей з калекцыяй кніг, часопісаў, распавяла аб правільным карыстанні кнігамі, як выбіраць кнігі і як паводзіць сябе на абанеменце і ў чыгальнай зале, а таксама аб прыкметах размяшчэння кніжнага фонду на кніжных паліцах. У заканчэнне юныя чытачы з задавальненнем прымалі актыўны ўдзел у казачных віктарынах.

Тыдзень прайшоў весела, займальна і, што вельмі важна, з карысцю для кожнага з прысутных. Словам, кожны дзень канікул дзяцей чакалі сюрпрызы і мора станоўчых эмоцый. Кожны чытач змог знайсці сабе заняткаў па душы: пагуляць у настольныя гульні, пагартаць дзіцячыя часопісы, узяць кніжку, якія спадабаліся, дадому. Акрамя таго - і знайсці новых сяброў.

Бібліятэкар аддзела  
бібліятэчнага маркетынгу  
К.С. Саюдакова.

5 кастрычніка  
філіял "Лідская гарад-

**Рэдактар Станіслаў Вацлававіч Суднік**

### Рэдакцыйная калегія:

Эдуард Акулін, Алена Анісім, Алеся Аўласевіч,  
Юрась Бабіч, Марыя Баравік, Аляксей Карпенка,  
Эла Оліна, Ігар Пракаповіч, Аляксей Пяткевіч,  
Станіслаў Суднік, Людвіка Таўгень, Алег Трусаў,  
Дзяніс Тушыньскі, Аляксей Шалахоўскі.

<http://nslowa.by/>  
<http://pawet.net/> <http://kamunikat.org/>  
<http://belkiosk.by/>

Аўтары цалкам адказныя за падбор  
і дакладнасць прыведзенай інфармацыі.  
Рэдакцыя рукапісы не вяртае.

Газета надрукавана ў Лідскай друкарні.  
231300, г. Ліда, вул. Ленінская, 23.  
Выдавец: Установа інфармацыі "Выдавецкі дом ТБМ".  
Газета падпісана да друку 15.11.2021 г. у 17.00. Замова № 2682.  
Аб'ём 2 друкаваныя аркушы. Наклад 1200 асобнікаў.  
Падпісны індэкс: 63865.  
Кошт падпіскі: 1 мес. - 2,88 руб., 3 мес. - 8,64 руб.  
Кошт у розніцу: па дамоўленасці.

### Заснавальнік:

ТБМ імя Францішка Скарыны.

Пасведчанне аб рэгістрацыі № 908 ад  
18 снежня 2009 г. выдадзена Міністэрствам  
інфармацыі Рэспублікі Беларусь.

### Адрас рэдакцыі:

231293, Лідскі р-н, в. Даліна.

### Адрас для паштовых адпраўленняў:

231282, г. Ліда-2, п/с 7.

E-mail: sejlawicz@gmail.com, kajety@list.ru